



क्योकि  
मै उसे जानता हूँ





# क्योकि मै उसे जानता हूँ

[ कविताएँ १९६५-६८ ]

‘अज्ञेय’

भारतीय ज्ञानपीठ

प्रकाशन

लोकदय ग्रंथमाला ग्रंथांक-२८२

सुजगद्गुरु राज मिश्रामल

कदमापद् जैन

४ गीतापट्ट १९६३

केन्द्रीय ज्ञानपीठ द्वारा प्रतिष्ठा



Lokodaya Series Title No 282

KIONKI MAIN USE JANTY HOON

( Poems )

Ajneya

Bharatiya Jnanpith  
Publication

First Edition 1970

Price Rs 5 00

©

भारतीय ज्ञानपीठ प्रकाशन

प्रधान कार्यालय

१ अलीपुर बाक प्लेस कलकत्ता २९

प्रकाशन कार्यालय

दुर्गाकुण्ड मार्ग वाराणसी-३

विक्रय कार्यालय

३६२०१२१ नेता जी सुभाष मार्ग दिल्ली ६

प्रथम संस्करण १९७०

मूल्य ५ ००

समिति मुद्रणालय

वाराणसी-५

## क्रम



१ होते ह क्षण	१
२ मोड़ पर का गीत	२
३ ध्रुपद ग	३
४ त तु देग न पश्यामि	५
५ एक दिन	६
६ घेरे	७
७ जाना-अजाना	८

## गूँजेगी आवाज

८ पत्थर का घाड़ा	११
९ आज़ादी के बीस बरस	१२
१० दिया हुआ न पाया हुआ	१४
११ अहं राष्ट्री सगमनी जनानाम	१९
१२ दास-व्यापारी	२२
१३ उन्होंने घर बनाये	२४
१४ क्याकि भ	२५
१५ तू फू को बारह सौ बप बाद	२७
१६ जनपथ X राजपथ	२८
१७ ता क्या	२९
१८ हथौड़ा अभी रहने दो	३१
१९ भूत	३२
२० केले का पेड़	३३
२१ दश की कहानी दादी की जबानी	३५
२२ खँगलियाँ बुनती हैं	३७
२३ गूँजेगी आवाज	३८

२४ छोटते हैं जो वे प्रजापति हैं

३९

प्राथना का एक प्रकार

२५ दहरी पर	४३
२६ वहाँ से उठे प्यार की बात	४४
२७ बच्चा बनार बच्चा झुलझुल	४५
२८ निति न्या को	४७
२९ कही राह चलते चलन	४९
३० तुम्हें क्या	५०
३१ प्राथना का एक प्रकार	५२
३२ रात चौध	५३
३३ चितवन	५४
३४ जिस मंदिर में भ गया नही	५५
३५ आशुस्ति	५६
३६ फिर भोर एकाएक	५८
३७ औपयासिक	६०
३८ वही जाती ह	६३
३९ साँझ सबरे	६४
४० देना-पाना	६५
४१ अस्ति की नियति	६६
४२ सपना	६७
४३ रात में	६८
४४ मथो	६९
४५ वध्य	७०
४६ प्यार	७१
४७ पहली बार जब शराब	७२
४८ डघोनी पर तेल	७३
४९ देखा ह कभी	७४
५० एक दिन	७५
५१ ओ तुम	७७
५२ कौन सा सच ह	७८
५३ देहरी पर	७९
५४ कुछ फूल कुछ कलियाँ	८०

क्योंकि  
मैं  
उसे  
जानता  
हूँ  
●



*Dann Konnte ich in einem tausendfachen  
Gedanken bis an deinen Rand dich denken  
und dich besitzen ( nur ein Lächeln lang )  
um dich an alles Leben zu verschenken  
wie einen dank.*

—रेनर मारिया रिल्ले

[ तब सहस्रधा चिन्तन में मैं तुम्हें सोच सकता  
पूरा तुम्हारे अन्तिम छोर तक  
और तुम्हें पकड़ सकता ( एक मुसनात की अवधि भर )  
और तुम्हें देता, धर्मवाद की तरह  
उन सब को, जो जीते हैं । ]

## होते है क्षण

होते हैं क्षण जो देश-काल मुक्त हो जाते हैं ।

होते हैं पर ऐसे क्षण हम कत्र दुहराते हैं ?

या क्या हम लाते है ?

उन का होना, जीना, भोगा जाना

है स्वर सिद्ध, सब स्वत पूत ।

—हम इसी लिए तो गाते हैं ।

हर शख म उस का स्वर भरा है  
उसी का तार मेरी हर शिरा है,  
वही मेरे रोम रोम ने सुना है,  
सुना है, सुना है, सुना है

मोईनुरीन ढागर स्मृति संगीत समारोह २१ १ ६८

## तु देश न पश्यामि

देश देश मे बन्धु होंगे  
पर बहुरैं नहीं होगी  
( राम की साखी के बावजूद ),  
किसी देश मे बहू मिल जायेगी  
जहा बन्धु कोई नहीं होगा ।

किसी की जगह  
काई नहीं लेता  
यह तक भी  
दशन की जगह नहीं लेगा,  
क्यों नहीं मैं ही  
अपनी जगह दूसरा  
व्यक्तित्व खोज लेता ?

## एक दिन

एक दिन  
अजनबियों के बीच  
एक अजनबी आ कर  
मुझे साथ ले जायेगा ।  
—जिन अजनबियों के बीच  
मैंने जीवन भर बिताया है,  
जिस अजनबी से  
मेरी बड़ी पुरानी पहचान है ।

कौन है, क्या है वह, कहा से आया है  
जो ऐसे मे मुह रगता है  
परिचिति के घरे में आलोक से विभोर ?  
जिस के ही साथ मैं चलता हूँ  
जिस की ही ओर ?  
जिस का ही आश्रित, माना जिस की सन्तान ?

उसी परिचिति के घरे में  
तुम्हें आमन्त्रित करता हूँ,  
धरता हूँ  
आओगे ?  
मेरे मेहमान—  
एक दिन ?

## घेरे

परिचितिया

घेरे—घेरे—घेरे

अँघेरे

गहनतम निविडतम एकांत

—आलोक निभ्रति ।

## जाना-अजाना

मैं मरा नहीं हूँ,  
मैं नहीं मरूँगा,  
इतना मैं जानता हूँ  
पर इस  
अकेला कर देने वाल विश्वास को ल कर  
मैं क्या करूँगा,  
यह मैं नहीं जानता ।

क्यों तुम ने वह विश्वास दिया ?  
क्यों उस का साक्षा किया ?  
तुम भी  
जो मरे नहीं,  
मरोगे नहीं ,  
तुम अब करोगे क्या—  
क्या तुम जानते हो ?

गूँजेगी आवाज





## पत्थर का घोड़ा

आन-बान,  
मौर-मैच,  
धनुष-बाण,  
यानी वीर सूरमा भी कभी  
रहा होगा ।  
अब तो टूटी समाधि के सामने  
साबुत  
खड़ा है  
सिर्फ पत्थर का घोड़ा ।

ओ भीतर के छटपटाते प्राण !  
पहचान,  
सच-सच बता,  
जो कुछ हमें याद है  
उस में कितनी है परम्परा  
और कितना बस अर्से से पड़ा  
रास्ते का रोड़ा ?

## आजादी के बीस बरस

चलो, ठीक है कि आजादी के बीस बरस से  
तुम्हें कुछ नहीं मिला,  
पर तुम्हारे बीस बरस से आजादा का  
( या तुम से बीस बरस की आजादी को )  
क्या मिला ?

उन्नीस नंगे शब्द ?  
अठारह लचर आदोलन ?  
सत्रह फटीचर कवि ?  
सोलह टुजो—हाँ, कह लो, कलाएँ—  
( पर चोरी, चापलूसी  
सँघ मारना, जुआखोरी,  
लल्लोपत्ता और लबारिपत  
ये सब पारम्परिक कलाएँ थी  
आजादी के बीस बरस क्या, बीस पीढी पहले को । )

पन्द्रह बारह दस या पाँच, चार और तीन  
और दो और एक  
और फिर इनकलाबो सुन्न  
जिस की गिडडुली में बँधे तुम  
अपने को सिद्ध, पोर, ओलिया जान बैठे हो ।  
क्या हर तिकटो ढोने वाला हर डोम  
हर जल्लाद का हर पिट्ठू  
सिर्फ डुलाई के मिस्र  
मसीहा हो जाता है ?

ओ मेरे मसीहा,  
हाय मेरे मसीहा ।

आजादी के बीस बरस निकल गये  
 और तुम्हें कुछ नहीं मिला—  
 एक कमबख्त कम से कम पहचाना जा सकने वाला  
 जटियल सलीब भी नहीं  
 जब कि इतने-इतने मन्दिरों और रथों से इतनी इतनी  
 काठ मूर्तियाँ  
 तोड़ी-उखाड़ी जा कर रोज़ बिक रही हैं इतने अच्छे दामों ।

हाय मेरे मसीहा !  
 बिना सलीब के तुम्हें कोई पहचाने भी तो कैसे  
 और जो तुम्हें नहीं पहचाने  
 उस की आजादी क्या ?  
 पहचान तो तुम्हें, फकत तुम्हें, हुई—  
 आजादी की भी और अपनी भी !

आजादी के बीस बरस से  
 बीस बरस की आजादी से  
 तुम्हें कुछ नहीं मिला  
 मिली सिर्फ आजादी ।

## दिया हुआ, न पाया हुआ

एक का अनकहा सकल्प था  
कि मुझे मार मार कर दुम्बा बना दगा  
दूसरे की ऐलानिया डींग थी कि मुझे बना लेगा  
मार-मार कर हकीम ।  
पर मैं हूँ कि कुछ न बना—  
न हकीम, न दुम्बा,  
मार खाते-खाते—वरूँ तसलीम—  
बन गया एक अजूबा  
जिसे और नामों की कमी म  
कहते हैं इन्सान ।

इन्सान  
नाक, मुँह, आँख, कान,  
कलजा,  
और सब से अजब बात यह कि सापड़ी के भीतर  
मेजा ।

अब मैं चाहूँ  
( हाँ, एव ता यह कि अब मैं मिफ कराह नही,  
चाह भी सकता हूँ )  
तो बैठ कर अपनी देह के ददार महला सक्ता हूँ  
या कुढ़, या किसी का काम, या घर कर  
झंझाड़ भी सनता हूँ  
कुछ तोड़-फाड़ सकता हूँ

या नारे लगा सकता हूँ  
या सिनेमाई प्रयाण-गीत गा सकता हूँ  
या सोच सकता हूँ

कि जो हुआ वह क्यों हुआ या जो होना चाहिए वह कैसे हो,  
मैं चाहूँ तो कुछ कर सकता हूँ

चाहूँ तो इसी आनन्द में मगन हो जा सकता हूँ

कि मेरे आगे एकाएक कितने रास्ते खुल गये हैं—

( मार से क्या मेरे बसिये टाके खुल गये हैं या कि

मेरे पुराने पाप धुल गये हैं ? )

चाहूँ तो बिना कुछ किये

खुशी में मर सकता हूँ ।

सब से पहले तो यह बात

कि मैं अवध्य नहीं हूँ ।

कोई भी हवा मुझे उखाड़ सकती है,

कोई भी दाव मुझे पछाड़ सकता है,

किसी भी खाई से मैं फिर सकता हूँ

किमी भी जाल में फँस, दलदल में घँस,

कुज में रम या गली-बूचे में बिलम सकता हूँ,

किमी भी ठोकर से ओधे मुँह गिर सकता हूँ ।

अव्यय नहीं हूँ एक दिन गच्छा खाऊँगा

और मारा जाऊँगा,

( नहीं, होगा वह फिर भी बेमौत शहादत का

स्तब्ध नहीं पाऊँगा )

न मेला जुड़वाऊँगा, न हो बनूंगा किसी स्मारक-समिति के

लिए चन्दा उगाही का बसीला,

या नगर पालिका के लिए नयी चुंगी का हीला ।

तो क्या न यही से हो गुरूआत ?

दूमरे यह कि मुझ म  
जीतने की कामना और सबरूप तो है  
पर जीतने का गुरु मुझे अभी नहीं मिला ।  
जीतना कैसे होता है यह मैं नहीं जानता ।  
और हारना मैं अभी नहीं चाहता, मिलगुल नहीं चाहता,  
पर हारना चाहिए कैसे यह मैं जानता हूँ,  
हारने का शील तो मुझ अपौती-ददौती में मिला है ।

तो हार मानो नहीं जाती  
और जीत पानी नहीं आती  
क्या न थोड़ी देर जम कर  
हो जाय इसी की बात ?

लेकिन क्या बात ?  
यही कि रोज मार खाता हूँ, पर मार से कुछ बनता नहीं,  
क्योंकि मुझे मार खानो नहीं आती ?  
आता क्या है ?  
और मुझे कुछ आता नहीं तो किसी का जाता क्या है ?

मैं जहाँ जो हूँ, उस स्थिति के लिए यह सब 'दिया हुआ' है ।  
जो करना होगा, उस की यह प्रतिज्ञा है ।  
और जो दिया हुआ है, उस पर जमना क्या,  
थमना क्या ?  
जिस चट्टान से कूद पड़े वह चट्टान भी हुई तो अब  
उस का सहारा क्या ?  
( हालांकि वह चट्टान थी नहीं, घारा में डोलता हुआ  
एक थम्भ भर था )

'दिया हुआ' है इसी से तो छूट गया—  
चट्टान से नाता टूटा गया ।

सौ बात की बात यह कि किमी अनजाने सागर के ऊपर  
अधर में हूँ  
और यह बात भी रूपक है  
और मुझे शक है कि  
कहूँगा खरी, रखो, मय की पहचान में  
आने वाली बेलाग बात,  
सौटच खरी, भले ही कच्ची धात ।

यानी तीसरी यह बात  
कि न मेरे पैरा के नीचे कोई पक्की भीत है  
न मेरे साथ ग्वडा कोई पक्का भीत है,  
कि मैं एक दिन मरूँगा, या मारा जाऊँगा—  
कि नही-सी जान हूँ,  
कि मैं बहुत कम जानता हूँ और बहुत कुछ  
बेवजह मानता हूँ,  
मिवा इस के कि यही नही मान पाता  
कि मुझे कुछ नही आता,  
कि ईश्वर पुत्र हूँ, पर बड़े बाप का बेटा होने का  
न लोभ करता हूँ न लाभ उठा सकता हूँ  
कि मानव-पुत्र हूँ, पर प्रजातन्त्र में इस दावे पर  
हर दूसरा मानव पुत्र हँसेगा कि क्या बकता हूँ !—  
उफ ! कितने हैं कि सय समझते ह  
इस लिए किसी का कुछ समझते नही ।—  
मैं वध्व हूँ, अकेला हूँ, बे सहारा हूँ  
इनसान हूँ ।

यानी जहा से चलोगे वही आ अटकोगे ।

क्याकि मैं उस जानता हूँ



जो चक्कर खींचोगे उसी ने भीतर खुद भटकाग ।  
 बचाव के लिए जा जा दीवार उठाआगे उमा पर  
 सिर पटकोगे ।

मैं, तुम, यह, वह, हम सब, सारा जहान  
 पैली का हर चट्टा, हर बट्टा—हर इनमान ।

लेकिन यह सभी कुछ तो 'दिया हुआ' है  
 पहले से तय किया हुआ है  
 इसे दुहराना क्या, और इसी का राना है  
 तो गाना क्या ?

भाई मेरे, हमदम, मेरे हसीम, या निहायत हलीम मेरे गधे—  
 ईश्वर-पुत्र, मानव-पुत्र,  
 आओ, अगर यह तुम से सधे  
 तो इस 'दिये हुए' के सिर पर चढ़ कर ही  
 अपना नारा बरेंगे  
 जो अभी 'पाया हुआ' नहीं है  
 कि हम करगे या नहीं  
 करगे और मरेंगे  
 जाते-जाते भी मार खाते खाते भी  
 कर गुजरेंगे  
 करगे क्योंकि मरेगे ।

## अह राष्ट्री सगमनी जनानाम्

सबेरे आये वाम्हन  
जो जैसे ही जागे कि नहाये  
नहाते ही भूख से कुनमुनाये  
भूख लगते ही सब को देने लगे  
दान और श्रद्धा का उपदेश ।  
जो अघा कर खा कर घर आ कर ( या लाये जा कर )  
चैन से लेंगे डकार ।  
नही, जो डकार भी नहीं लेंगे ।  
( वामन ने तीन डग में त्रिलोक नाप लिया था,  
लेंचे-भूरे वाम्हन को एक ही डकार से  
मच गया कही ब्रह्माण्ड में हाहाकार ? )

दोपहरे आये जाट  
जिन के मचलते ही खुदा का ले जावे चोर ।  
( क्या इसी तरह राज्य में निभती है धर्म निरपेक्षता ? )  
खुदा तो गया, चोर उसे ले गये ।  
बाक़ी रह हम—सीनाज़ोर ।

सेपहर पधारे कायस्थ  
राज्य की काया में वरमा से बसे हुए  
हर मामला फँमाने के काम में बेतरह फँसे हुए ।  
कायस्थ जो भला तो किसी का करेंगे कैसे,  
पर बुरा नहीं करेंगे, इस के मिलेंगे कितने पैसे ?

माँस म आय गये और अरार ।  
 बाई अंग म नाग । नाग का हार मंग,  
 बाई साड़ी म चुनदा लक,  
 बाई हीरा भंग का और । भंग का माँस  
 बाई जो मूल कर रूप म पाये मित्रता  
 ब्यापार गणतान का मंगल लगता है,  
 बाई जिम राना पर मूंग दलता भाता है,  
 बाई जिम गिरा मूंग पीता आता है ।  
 अपा-अप । काम का अपता अपता मगेरा होता है ।  
 राज म रहता, मंगल म जा । मजराति म जमा का  
 एर मंगल होता है ।

मोलाता राज म थ आय रही ।  
 सरदारजी तेरा म थ रिगा । मंगल रही ।  
 मसोही आय ता, पर बरंग क्या  
 जब हिंदी हा का पड़ाव रही ?

रात म भी बाई आय, घुप अधर म  
 बीन, यह यता नही गय ।  
 पूछने पर कुछ लजा या सवपरा गय  
 मानो जान लूँगा ता—  
 ता न जाने क्या ठान लूँगा—  
 उहे कुछ भी मान लूँगा—चार, दुश्मन आवारे,  
 बनजार, घमियारे—  
 सक्षप म-खुल म मुँह । दिवा रातो वाल बेगारे ।  
 सहमे हुए सय कि उन को जान लूँ न लूँ  
 इनसानियत जरूर नकार दूँगा ।

या सब आ गये । मेला जुट गया ।  
 यही म रही जान पाया कि इस पंचमेल भीड म

वह एक समाज कहा छुट गया ?  
और जिस में पहचानना था देश का चेहरा  
वह आईना कहा लुट गया ?

जाट रे जाट  
तरे मिर पर खाट  
परजात-तर की ।  
खैर, यह बोझा तो जैमे-तैसे ढो लिया जायेगा—  
कभी खाट ऊपर तो कभी जाट ऊपर,  
यो बोझा न मान, उसे बेचने से पहले  
उम पर थोड़ा सो लिया जायेगा ।  
( दाद म तो घाड़ा बेच कर सोते है ।  
पर वह नमीबा इस जन नाम गधे को मिला वत्र ! )

देस रे देस  
तरे सिर पर कोल्हू ।  
इम का भार तू कमे ढोयेगा  
जिमे परेगे जाट, वाम्हन, बनिया, तेली, खत्री,  
मौलवी, बायब, ममोही, जाटन, सरदार, भुमिहार, अहोर  
और वे सारे घेरे के बाहर के बेचारे  
जो नही पहचानते अपनी तकदीर  
तू किम किस को रोयेगा ?  
कब बनेगा तो राष्ट्र  
कब तू अपनी नियति को पकड पा कर  
तकिया लगा वर सोयेगा ?

## दास-व्यापारी

हम आये हैं  
दूर के व्यापारी  
माल बेचने के लिए आये हैं  
माल जीवित, गन्धित, स्पन्दित  
छटपटाती शिखाएँ रूप की  
तृषा की  
ईर्ष्या की, वासना की, हँसो की, हिंसा की  
और एक शब्दातीत दद की, धृणा की  
मानवता के चरम अपमान की ।  
चरम जिजीविषा की ।

माल किन्ही की माताएँ, बहुएँ, बेटियें बहन  
किन्ही पीछे छुट गयो की, लुट गया की,  
जा बिकेंगी, क्या कि बेचो जाने को तो लायी गयी ह  
यहाँ की हो कर रहने,  
यही सहने  
अपना हा जाना किन्ही ओर को माताए, बहुएँ,  
बेटियें, बहनें ।  
जा रेंदी गयी, रोदी जायेंगी  
और यो मरेंगी नहीं, टिकगी ।

हमारा तो व्यापार है  
घर हमारा सागर पार है ।  
आप का माल हमारा मोल  
फिर आप का ससार है  
हमारा तो बेड़ा तैयार है ।

हम फिर आयेंगे  
पर इहे नहीं पहचानगे,  
नया माल लायेंगे, नया सोना उगाहेगे ।  
और आप भी ऐसा ही चाहेगे  
आप भी तो पिछला इतिहास नहीं मानेंगे ।

दो ही तो सच्चाइया हैं  
एक ठोस, पार्थिव, शरीरी—मासल रूप की,  
एक द्रव, वायवा, आत्मिक—वासना की धधक की ।  
बाकी आगे मृपा की, आत्म सम्मोहन की  
असख्य खाइया हैं ।

इतिहास ! इधर इति, उधर हास !  
फिर क्यों उसे ले कर इतना त्रास ?  
क्या दास ही बिकते है,  
इतिहास नहीं बिकता ?  
बोली लगाइये—  
माल ले जाइये  
दाम चुकाइये  
हम चलता कीजिए  
फिर रगरलिया मनाइये  
पोढिया पैदा कीजिए  
और पोढिया का इतिहास रचवाइये ।

हम फिर आयेंगे  
हमारा व्यापार है ।  
आप तो मालिक है  
आप पर हमारा दारोमदार है ।

क्योंकि मैं उसे जानता हूँ

## उन्हो ने घर बनाये

उन्हा ने  
घर बनाये  
और आगे बढ़ गये  
जहाँ वे  
और घर बनायेंगे ।  
हम ने  
वे घर बसाये  
और उन्ही मे जम गये  
वही नस्ल बढ़ायगे  
और भर जायेंगे

इस से आगे  
कहानी किधर चलेगी ?  
खंडहरा पर क्या वे झंडे फहरायगे  
या कुदाल चलायेंगे,  
या मिट्टी पर हमी प्रेत बन मंडरायेंगे  
जय कि वे उस का गारा सान  
साचा म नयी इटें जमायेंगे ?

एक बिन्दु तक  
कहानी हम बनाते हैं  
जिस से आगे  
कहानी हम बनाती है  
उम बिन्दु की सहो पहचान  
क्या हम आती है ?

## क्योंकि मैं

क्योंकि मैं  
यह नहीं कह सकता  
कि मुझे  
उस आदमी से कुछ नहीं है  
जिस की आवा के आगे  
उम को लम्बी भूख से बढी हुई तिल्ली  
एक गहरी मटमैली पोली झिल्ली-सी छा गयी है,  
और जिसे इस लिए चादनी से कुछ नहीं है,  
इस लिए  
मैं नहीं कह सकता  
कि मुझे चादनी में कुछ नहीं है ।

क्योंकि मैं,  
उसे जानता हूँ  
जिम ने पेड के पत्ते खाये है,  
और जो उस की जड की लकड़ी भी ग्रा सकता है  
क्योंकि उसे जीवन की प्यास है,  
क्योंकि वह मुझे प्यारा है  
इस लिए मैं पेड की जड को या लकड़ी को  
अनदेखा नहीं करता  
बल्कि पत्ती को  
प्यार भी करता हूँ और करूँगा ।

क्योंकि जिम ने कोडा खाया है  
वह मेरा भाई है

क्योंकि मैं उसे जानता हूँ



## जनपथ X राजपथ

राष्ट्रीय राजमार्ग के बीचो-बीच बैठ  
पछाही भैंस  
जुगाली कर रही है  
तेज दौड़ती मोटरें, लारिया,  
पास आते सकपका जाती है,  
भैंस की आंखों की स्थिर चितवन के आगे  
मानो इंजन की बोलती बंद हो जाती है ।

भैंस राष्ट्रीय पशु नहीं है ।

राष्ट्रीय राजमार्ग, प्रादेशिक पशु  
योजना आयोग वाल करें तो क्या करें ?  
बिचारे उगाते हैं  
आयातित रासायनिक खाद से  
अन्तर्राष्ट्रीय करमकल्ले ।

## तो क्या

रात में  
शहर की सूनी मडको पर  
अनमने भटको—

तो क्या ?

किसी भी आते-जाते  
भाव की या किसी याद की ओट सिमटे  
बेहरे पर भटको—

तो क्या ?

किसी को सिटकारी दो,  
किसी को दिखा कर  
आह भरो, भटको,  
यानो समाज की, समाज की  
दिनोंघो आख सिपाही की  
आख में ककड़-काटे-सा खटको—

तो क्या ?

यो बार-बार बेनतीजा  
कभी गम, कभी सद,  
हर सूरत बेपानी,  
शीशे-स चटको—

तो क्या ?

तो क्या ?

इस सब से क्या ?

लौट कर उसी द्वार

जहाँ से आत्म निर्वसित

क्याकि मैं उसे जानता हूँ

निकले थे, कब से  
करते खुद अपना ही तिरस्कार,  
उसी घिसी देहरी पर  
फिर सिर पटको—  
तो क्या ?

## हथौड़ा अभी रहने दो

हथौड़ा अभी रहने दो

अभी तो हन भी हम ने नहीं बनाया ।

घरा को अघ कन्दराओ मे से

अभी तो कच्चा धातु भी हम ने नहीं पाया ।

और फिर वह ज्वाला कहा जली है

जिस मे लोहा तपाया—गलाया जायेगा—

जिस मे भेल जलाया जायेगा ?

आग, आग, सब से पहले आग ।

उसी मे मे बीनी जायेंगी अस्थिया

धातु जो जलाया और बुझाया जायेगा

बल्कि जिस से ही हन बनाया जायेगा—

जिस का ही तो वह हथौड़ा होगा

जिस की ही मार हथियार को

सहो रूप देगी, तीखी धार देगी ।

हथौड़ा अभी रहने दो

आओ, हमारे साथ वह आग, जलाओ

जिस मे से हम फिर अपनी अस्थिया चीन कर लायेंगे,

तभी हम वह अस्त्र बना पायेंगे

जिस के महारे

हम अपना स्वत्त्व—बल्कि अपने को पायेंगे ।

आग—आग—आग दहने दो

हथौड़ा अभी रहने दो ।

## भूत

तुम्हें  
अपनी घनी हवेली में  
भूता का डर सता रहा है ।

मुझे  
अपने झोपड़े में  
यह डर खा रहा है  
कि मैं बच भूत हो जाऊँगा ।

## केले का पेड़

उधर से आये सेठ जी  
इधर से सयामो,  
एक ने कहा एक ने मानी—  
( दोनों ठहरे ज्ञानी )  
दोनों ने पहचानी  
सच्ची सीख, पुरानी  
दोनों के काम को,  
दानों की मनचोती—  
जै सियाराम की !  
सीख सच्ची, मनातन,  
सौटच सत्यानामी ।

कि  
मानुस हो तो ऐसा  
जैसा केले का पेड़  
जिस का सत्र कुछ काम आ जाये ।  
( मुख्यतया खाने के । )  
फल खाओ, फूल खाओ,  
घौद खाओ, मोचा खाओ,  
ढण्ठल खाओ, जड खाओ  
पत्ते—पत्ते का पत्तल परोखो  
जिस पर पक्वान सजाओ  
( या पत्ते भी डागर तो खायेंगे—  
गो माता की जै हो, जै हो । )

यो, मानो बात ते हो  
 इधर गये सेठ, उधर गये सन्यासी ।  
 रह गया विचारा भारतवासी ।

ओ केले के पेड़, क्यों नहीं भगवान् ने तुझे रीढ़ दी  
 कि कभी ता तू अपने भी काम आता—  
 चाहे तुझे कोई न भी खाता—  
 न सेठ, न सन्यासी, न डागर-पशु—  
 चाहे तुझे बाँध कर तुझ पर न भी भँसाता  
 हर असमय मृत आशा शिशु ?  
 तू एक बार तन कर खड़ा तो होता  
 मेरे लुजलुज भारतवासी ।<sup>१</sup>

---

१ पंजाबी 'बुझारत'  
 हडह दुस्त-दुस्त  
 पलत दुस्त-दुस्त  
 पुल होगा-मोगा  
 पन शाने जोगा ।  
 —उठर केले का पेड़

## देश की कहानी दादी की जवानी

पहले यह देश बड़ा सुन्दर था ।  
हर जगह मनोरम थी ।

एक-एक सुन्दर स्थल चुन कर  
हिंदुओं ने तीर्थ बनाये  
जहाँ धनी वसाई हुई  
गली-गली, नाके-नुक्कड़  
गद्गदी फैला दी ।

फिर और एक एक सुन्दर जगह खोज  
मुसलमानों ने मजार बनाये  
बसे शहर उजाड़  
जिधर देखो खंडहरों की कतार लगा दी ।

फिर और एक-एक सुन्दर जगह छीन  
अंगरेजों ने छावनियाँ डाल ली  
हिमालय की, बस, पूजा होती रही,  
पवती सन देसवालिये हो गये ।

अन धर्म निरपेक्ष, जाति निरपेक्ष  
भारतीय लोकतन्त्र हुआ है  
अन बची सुन्दर जगहों को  
स्मारक संग्रहालय बनाया जा रहा है ।

क्योंकि मैं उसे जानता हूँ



पहले विदेशी के लिए हर सुन्दर जगह  
'आदिम सस्कृति की क्रीडाभूमि' थी,  
अब स्वदेशी के लिए हर सुन्दर जगह  
'नयी सस्कृति का यादी अजायबघर' है ।

पहले हर जगह मनारम थी  
यह देश बड़ा सुन्दर था  
अब हर जगह किसी की यादी है  
अब भी यह दश बड़ा सुन्दर है ।

## उँगलियाँ बुनती हैं

उँगलियाँ बुनती हैं लगातार  
रग बिरगो ऊनो से हाथ, पैर,  
छातिया, पेट  
दौडते हुए धुटने,  
मटकते हुए कूल्हे  
उँगलिया बुनती हैं  
काल डोरे से चकत्ता दिल का—  
सफेद, सफेद धागे से  
आखो के सूने पपोटे ।

उँगलिया बुनती हैं  
लगातार  
धेलाग  
भूखें, प्याम,  
हरकत, बारवाइया,  
हगामे,  
नामकरण, शादिया-सगाइया  
आयोजन,  
उत्सव-समारोह, खटराग  
कारनामे ।

उँगलिया बुनती हैं  
सिफ घुटे हुए दिल,  
सिफ मरो टुई आखें ।  
उँगलिया बुनती हैं

क्योंकि मैं उस जानता हूँ

## गूँजेगी आवाज

गूँजेगी आवाज  
पर सुनाई नहीं देगी ।  
हाथ उठेंगे, टटोलेंगे,  
पर पकड़ाई नहीं पावेंगे ।  
लहकेगी आग, आग, आग  
पर दिखाई नहीं देगी ।  
जल जायेंगे नगर समाज सरकारें,  
अरमान, वृत्तित्व, आकाक्षाएँ  
नहीं मरेगा विश्वास  
छूट जायेगी रासे, पतवारें, कुजिया, हत्ये,  
नहीं निकलेगी गले की फास ।  
टूट जायेगी मानवता  
नहीं चुकेगी कमबस्त मानव की सास—  
धौकनी जो सुलगाती रहेगी  
दबी हुई चिनगारिया ।  
घुटन और धुएँ को  
कँपायेगी लहर  
गूँजेगी आवाज  
पर सुनाई नहीं देगी

## लौटते हे जो वे प्रजापति है

झुलमते आकाश के  
वादलो को जला कर  
शून्य मे भी रिक्तता का  
एक जमुहाता विवर बना कर  
जब वे चले जायेंगे,

तब अन्त मे एक दिन  
रासायनिक सापिनें पछाड खा कर  
घरती पर गिरेगी,  
विपैले घुएँ की गुंजलके सुल जायेंगे,  
घेर्यवान् लहरो मे  
उन के अहकारो के  
विपव्रण धुल जायेंगे,

तब वे आयेंगे  
वे दूसरे '  
दुर्दम  
चूहो की तरह नही  
तिलचट्टो की तरह नही  
घर लौटते विजेता मनुष्या की तरह दुरन्त

वे जिन्हो ने  
घरती मे विश्वास नही खोया,  
जि हो ने जीवन म आस्था नही खायो,  
जिन के घर  
उन पहलो ने नष्ट किये,  
महासागर मे डुबोये,

पर जिहो ने अपनी जिजोविषा  
घृणा के परनाले में नहा डुनायो  
उन को डागियाँ  
फिर इन तरंगा पर तिरेंगी ।

अगाध असीम महासागर में  
झुके हुए ताला की आँट में  
प्रवाल-बीटा का गढ़ा हुआ  
एक छेदा भरा छल्ला  
वसुधरा की नाभि  
आद्य मातका की योनि ।

ऐसी ही उपेक्षा में तो  
बार बार, बार-बार, बार-बार  
अजर अजस्र शृङ्खला में  
जनमेगा पनपेगा  
ऐल मनु अजित, अघप,  
अविधीत, आत्मतत्र ।

लौटते हैं दीन नि स्व नगें जा  
वे मानव पितर प्रजापति हैं ।  
उन्हें कभी कोई विष  
डँस नहीं सकता ।

प्रार्थना का एक प्रकार



## देहरी पर

मन्दिर तुम्हारा है  
देवता हैं किस के ?  
प्रणति तुम्हारी है  
फूल शरे किस के ?

नही, नही, मैं शरा, मैं झुका,  
मैं ही तो मन्दिर हूँ,  
ओ देवता ! तुम्हारा ।

वहाँ, भीतर, पीठिका पर टिके  
प्रसाद से मरे तुम्हारे हाथ  
और मैं यहा देहरी के बाहर ही  
सारा रीत गया ।



## कहाँ से उठे प्यार की बात

कहाँ से उठे प्यार की बात  
जब कदम-कदम पर कोई  
          बसमजम म डाल दे ?  
जैसे शहर का अस्त क्षीत रेखा पर रात  
धुधलने के सागर स  
          एक तारा उछाल दे ?

आता है यही उसी तारे-सा वटकित  
तर्कतीत, नि सशय  
अकारण, निराधार पर निभय  
एक शब्द रहित चकित  
आशीर्वाद ।

## कच्चा अनार, बच्चा बुलबुल

अनार कच्चा था  
पर बुलबुल भी शायद बच्चा था  
राज फिर फिर आता,  
टुक् ! टुक् ! दो चार चोच मार जाता ।

और एक दिन मेरे तकते-तकते  
चोट खा कर अनार डाल से टूट गया ।  
अपनी ही साच पर सकते मे आ कर  
मे पृष्ठ बैठे क्या वह जानता है कि वह गिर गया ?

कच्चा अनार गिर कर फूट गया ।  
दाने बिखर गये ।  
छाल पर डाल से दो एक और मुरझे पेंसुडे भी झर गये ।

लारस कहता है कि हा, मुझे दिल का टटना ही पसन्द है  
कि उस की फाक मे भोर के विविध रंग झाँक सके  
मे नही जानता ।  
रग झाकेगे । तो क्या ?  
किस के लिए ?  
इतना पहचानता हूँ  
कि जब तक गिर कर  
फूट कर  
बिखरेगा नही

क्योंकि मैं उसे जानता हूँ

तब तक भोर-रगो का खरा सौन्दर्य  
निखरेगा नहीं ।  
किस के लिए ?  
किसी के लिए नहीं ।  
ज्या-ज्या समझता हूँ,  
तेरे साथ, ओ बच्चा-बुलबुल,  
एक नये सम्बन्ध में  
बसता हूँ ।

## दिति-कन्या को

थोड़ी देर  
खुली-खुली  
आँखें मिली  
विजलियो से दौड़े संकेत  
सदियों की, सस्कारों की  
नीवें हिली  
अभिप्रेत हुए प्रेत ।  
न देहे हिली डुली,  
न कोई बोला,  
गुंथ गयी दो दुरन्त  
जिजीविषाएँ  
फिर पलटी तुरन्त  
सहजता पर  
हम लौट आये ।

कौंध में  
मैं ने पहचाना  
मेरे भीतर जो असुर है  
रेंधा, छटपटाता  
प्रवल, पर भोला ।

क्या ठीक उसी क्षण  
तुम ने भी  
ओ दिति-कन्या

क्योंकि मैं उसे जानता हूँ

अपने मन की  
धधकती गुहा का  
द्वार खोला ?  
अपने को माना ।

## कही राह चलते-चलते

कहीं राह चलते चलते

चुक जायेगा

दिन । सहसा झुक आयेगी साक्ष घनेरी ।

धुल जायेंगे रूप धुधलके मे

मदु पोडाएँ—क्षण भर—रुक जायेंगी, करतो

अपने होने पर सन्देह ।

एक स्तब्धता से मैं जाऊंगा धिर ।

और साँझ फिर

मेरी पहले की पहचानी होगी

पल भर उस के भुजा-वन्ध मे सिहर

चूम लूँगा मैं उसे उनावी ओठो पर भग्पूर ।

कही राह चलते चलते

—है मुझे ज्ञात—

दिन चुक जायेगा ।

## तुम्हें क्या

तुम्हें क्या  
अगर मैं दे देता हूँ अपना यह गीत  
उस बाधिन को  
जो हर रात दबे पाव आती है  
आस पास फेरा लगाती है  
और मुझे सोते सूँव जाती है  
वह नींद, जिस में मैं देखता हूँ सपने  
जिन में ही उभरते हैं सब अपने  
छन्द तुम ताल बिम्ब  
मौतों की भट्ठियों में तपाये हुए,  
आस की नदियाँ के बहाव में बुझाये हुए,  
मिलते हैं मुझे शब्द आग में नहाये हुए ।

और तो और  
यही मैं कैसे मानूँ  
कि तुम्हीं हो बधू, राजकुमारी,  
अगर पहले यह न पहचानूँ  
कि वही बाधिन है मेरी असली मा ?  
कि मैं उसी का बच्चा हूँ ?  
अनाथ, बनेला  
देता हूँ उसे  
वासना में डूबे, अपने लहू में सने,  
सारे बचकाने मोह और भ्रम अपने—





## प्रार्थना का एक प्रकार

कितने पक्षियों की मिली-जुली चहचहाट में से  
अलग गूँज जाती हुई एक पुकार  
मुखड़ो मुखौटो की कितनी घनी भोड़ो में  
सहसा उभर आता एक अलग चेहरा  
रूपो, वासनाओ, उमंगो, भावो, बेबसियों का  
उमड़ता एक ज्वार  
जिस में निथरती है एक माग, एक नाम—  
क्या यह भी है  
प्रार्थना का एक प्रकार ?



## चितवन

क्या दिया था तुम्हारी एक चितवन ने उस एक रात  
जो फिर इतनी रात ने भुझे सही-सही समझाया नहीं ?  
क्या कह गयी थी बहकी अलक की ओट तुम्हारी मुस्कान एक बात  
जिस का अर्थ फिर किसी प्रात की किसी भी खुली हँसी ने  
बताया नहीं ?

इधर मैं नि स्व हुआ, पर अभी चुभन यह सालती है  
कि मैंने तुम्हे कुछ दिया नहीं,  
बार-बार हम मिले, हँसे, हम ने बातें की,  
फिर भी यह सच है कि हम ने कुछ किया नहीं ।  
उधर तुम से अजस्र जो मिला, सब बटोरता रहा,  
पर इसी लुब्ध भाव से कि मैंने कुछ पाया नहीं ।

दुहरा दो, दुहरा दो, तुम्ही बता दो  
उस चितवन ने क्या कहा था  
जिस में तुम ही तुम थे, ससार भी डूब गया था  
और मैं भी नहीं रहा था



## आश्वस्ति

घोटी ओर दूर  
आरुतिर्या धुंधली हो कर सार समाता हो जावेंगी  
घोटा ओर  
सभी रेखाएँ धुल कर परिदृश्य एक हो जावेंगी।

कुछ दिन जाने दो बीत  
दु स सब धारो म चैंट-चैंट कर  
घरती म रम जायेगा।  
फिर थोड़े दिन और  
दु स हो अनपहचानी आपधि बन अँसुजायेगा।  
और फिर  
यह सब का सब शृंखलित  
एक लम्बा सपना बन जायेगा।

वह सपना-भीठा होगा।  
उस म इन दर्दों की यादें भी  
एक अनोखा सुख देंगी।  
दुख-सुख सब मिल कर रस बन जावेगा।

तब-हाँ, तब, उस रस मे—  
या वह लो सुख म, दु स मे, सपने म,  
उस मिट्टी मे—उस धारा मे—  
हम फिर अपने होंगे।



## फिर मोर एकाएक

‘भई आज हम बहुत उदास ह ।’

‘क्यो ? भूल गये या क्या सूख गये  
आनन्द के वे सारे सोते  
जो तुम्हारे इननी पास है?’

‘हैं तो पर दीखें कैसे, जब तक  
आँखों में तारा रज का अजन न हो ?’

‘आखें तुम्हारी तो स्वयं तारक है—  
उन के बारे में ऐसा मत कहो ।’

‘साते हैं तो सोते क्यो हैं ? उपड़ते क्या नहीं  
कि हम अजुरी भर सकें ?  
चलो, न भी बुझे प्यास न सही  
ओठ तो तर कर सकें ?’

‘भई, एक बार धींग से देखो तो  
उम से दीठ धुल जायेगी !  
साता है सोया नहीं झरना है झरता है  
देखो भर अभी एक फुहार आयगी—  
बुझ ही नहीं, भूल भी जायेगी प्यास—’

‘हम गरी, हम गरी हम हैं हम रहेंगे उदास ।’

या बात ( कुछ कहो, कुछ अनकहो )  
रात बड़ी देर तक चलती रही,  
चादनी अलक्षित उपेक्षित ढलती रही ।  
उदासी भी, मानो पासे की तरह खेला जाती रही—  
कभी इधर, कभी उधर हम तुम दानो को  
एक महोन जाल में उलझाती रही  
जिस से हम परस्पर एक-दूसरे का छुड़ाते रहे  
हारते रहे पर जीत का आभास हर बार पाते रहे ।

फिर भार एकाएक ठगे-मे हम जागे—  
तुम अपने हम अपने घर भागे ।



## औपन्यासिक

मैं ने कहा अपनी मन स्थिति  
मे बता नहीं सकता । पर अगर  
अपने को उपयास का चरित्र बताता, तो इस समय अपने को  
एक शराबखाने में दिखाता, अकेले बठ कर  
पीते हुए—इस काशिश में कि साचने की ताकत  
किसी तरह जड़ हो जाये ।  
कौन या कब अकेल बैठ कर शराब पीता है ?  
जो या जब अपने को अच्छा नहीं लगता—अपने को  
सह नहीं सकता ।

उस ने कहा हूँ, कोई बात है भला ? शराबखाना भी  
( यह नहीं कि मुझ इस का कोई तनखा है पर )  
काई बैठने की जगह होगी—वह भी अकेले ?  
मैं वैसे मैं अपने पात्र का  
नदी किनार बैठाती—अकेल उदास बैठ कर कुढ़ने के लिए ।

मे ने कहा शराबखाना  
न सही बैठन लायक जगह । पर अपने शहर में  
ऐसा नदी का किनारा कहा मिलगा जो  
बैठने लायक हो—उदासी में अकेल  
बैठ कर अपने पर कुढ़न लायक ?

उस ने कहा अब मैं क्या कहूँ अगर अपनी नत्थी का  
ऐसा हाल हो गया है ? पर कही तो ऐसा नदी  
जरूर होगी ?

मैंने कहा सो तो है—यानी होगी । तो मैं  
अपने उप-यास का शराबखाना  
क्या तुम्हारे उप-यास की नदी के किनारे  
नहीं ले जा सकता ?

उस ने कहा हूँ । वह कैसे हो सकता है ?

मैंने कहा ऐसा पूछती हो, तो तुम उप-यासकार भी  
कैसे बन सकती हो ?

उस ने कहा न सही—हम नहीं बनते उप-यासकार ।  
पर वैसी नदी होगी  
तो तुम्हारे शराबखाने की जरूरत क्या होगी, और उसे  
नदी के किनारे तुम ले जा कर ही क्या करोगे ?

मैंने ज़िद कर के कहा जरूर ले जाऊँगा । अब देखो, मैं  
उप-यास ही लिखता हूँ और उस में  
नदी किनारे शराबखाना बनाता हूँ ।

उस ने भी ज़िद कर के कहा वह  
बनेगा ही नहीं । जोर बन भी गया तो वहाँ तुम अकेले बैठ कर  
शराब नहीं पी सकोगे ।

मैं ने कहा क्या नहीं ? शराबखाने में अकले  
शराब पीने पर मनाही होगी ?

उस ने कहा मेरी नदी के किनारे तुम को  
अकेले घठने बौन देगा, यह भी सोचा है ?

तब मैं ने कहा नदी के किनारे तुम भुके अकेला  
नहीं होने दोगी, तो शराब पीना ही कोई

क्योंकि मैं उसे जानता हूँ

क्या चाहेगा, यह भी कभी सोचा है ?

इस पर हम दोनों हँस पड़े । वह  
उपवास वाली नदी और कही हो न हो,  
इस हँसी में सदा बहती है,  
और वहा शराबखाने की कोई जरूरत नहीं है ।

## बही जाती है

ठठाती हैंसियो के दौर—मैं ने जाने हैं  
कहकहे—मैं ने सहे हैं ।

पर सावजनिक हैंसियो के बीच  
अकेली अलक्षित चुप्पिया  
और सब की चुप के बीच  
औचक अकेली सुनहली मुस्कानें  
ये कुछ और हैं

न जानी जाती है, न सही जाती है  
न मिल जायें तो बही जाती है  
जैसे असाढ़ की पहली बरसात,  
शरद के नील पर बादल की रुई का पहला उजला गाला,  
या उस गाले में लिपटा चमक का नगीना,  
उस में बसी मालती को गन्ध ।  
कौन, कब, कैसे, भला बताता है इन की बात ?  
मुँद जाती हैं आँखें, रुँघता है गला,  
सिहरता है गात  
अनुभूति ही मानो भीतर से भीतर को  
बही जाती है, बही जाती है, बही जाती है

## सॉझ-सबेरे

रोज सबेरे मै थोडा सा अतीत म जी लेता हूँ—

क्यो कि रोज शाम को मै याडा-सा भविष्य म मर जाता हूँ ।

## देना-पाना

दो ? हाँ, दो,  
बड़ा सुख है देना ।  
देने में  
अस्ति का भवन नीव तक हिल जायेगा—  
पर गिरेगा नहीं,  
और फिर बोध यह लायेगा  
कि देना नहीं है नि स्व होना  
और वह बोध  
तुम्हें फिर स्वतन्त्र बनायेगा ।

लो ? हा, लो ।  
सौभाग्य है पाना ।  
उस की आघी से रोम रोम  
एक नयी सिहरन से भर जायेगा ।  
पाने में जीना भी कुछ खोना  
या नि स्व होना तो नहीं  
पर है कही ऊना हो जाना  
पाना अस्मिता का टूट जाना ।  
वह उन्मोचन—यह सोच लो—  
वह क्या झिल पायेगा ?

## अस्ति की नियति

फूल से  
पेंखुड़ी तो क्षरेगी ही  
पर यह क्यों कहो  
कि याद तो मरेगी ही ?

फूल का बने रहना भी याद है  
जिस में एक नयी दुनिया आबाद है  
पेंखुड़ियो की, फूलो की, बीजो की ।  
यह एक दूसरी पहचान है बीजो की ।

न सही फूल, या पेंखुड़ी,  
या यादें, या हम  
व्यक्ति की अस्ति की नियति तो  
अपने को पूरा करेंगे ही ।

## सपना

जागता हूँ  
तो जानता हूँ  
कि मेरे पास एक सपना है  
सोता हूँ  
तो नींद में  
वही एक सपना  
कभी नहीं आता ।  
तुम्हें  
मैं किसी तरह छोड़ नहीं सकता  
यो अपने से  
मुक्ति नहीं पाता ।



## अस्ति की नियति

फूल से  
पँखुड़ी तो झरेगी ही  
पर यह क्यों कहो  
कि याद तो मरेगी ही ?

फूल का बने रहना भी याद है  
जिस में एक नयी दुनिया आबाद है  
पँखुड़ियों की, फूलों की, बीजों की ।  
यह एक दूसरी पहचान है चीजों की ।

न सही फूल, या पँखुड़ी,  
या यादें, या हम  
व्यक्ति की अस्ति की नियति तो  
अपने को पूरा करेगी ही ।

## सपना

जागता हूँ  
तो जानता हूँ  
कि मेरे पास एक सपना है  
सोता हूँ  
तो नींद में  
वही एक सपना  
कभी नहीं आता ।  
तुम्हें  
मैं किसी तरह छोड़ नहीं सकता  
यों अपने से  
मुक्ति नहीं पाता ।

## रात में

तुम्हारी आँखों से  
सपना देखा । वहाँ ।  
अपनी आँखों से  
जाग गये । यहाँ ।

झील । पहाड़ी पर मन्दिर  
धुहरे में उभरा हुआ ।  
धूप के फूल जहाँ-तहाँ  
जैसे गेहूँ में पोस्ते ।  
और वह एक ( किरण ) कल  
कलश को छूती हुई चलती है ।

जागरण ।  
एक चौकी हुई झपकी ।  
एक आह  
टूटी हुई  
सद ।  
एक सहमा हुआ सनाटा  
और दद  
और दद  
और दद

धीरे—उफ कितनी धीरे  
यह रात ढलती है

## मैत्री

मैं ने तब पूछा था  
और रसो मे, क्या,  
मैत्री भाव का भी कोई रस है ?

और आज तुम ने कहा  
कितना उदास है  
यह बरसो बाद मिलना ।  
प्यार तो हमारा ज्यो का त्यो है,  
पर क्या इस नये दद का भी कोई नाम है ?

## वेध्य

पहले

मैं तुम्हे बताऊँगा अपनी देह का प्रत्येक ममस्थल  
फिर

मैं अपने दहन की आग पर तपा कर  
तैयार करूँगा एक धार-दार चमकीली कटार  
जो मैं तुम्हे दूँगा ।

फिर मैं

अपने दक्ष हाथों से तुम्हे दिखाऊँगा  
करना वह कुशल, निष्कम्प, अचूक वार  
जो मर्म को बेध जाय  
मुझे आह भरने तो क्या  
गिरने का भी अवसर न दे  
मैं वह भी न कह पाऊँ  
जो कहने की यह भूमिका है—  
अवाक् खड़ा रह जाऊँ  
जब तक कोई मुझे  
भूमिसात् न कर दे ।

नही तो और क्या है प्यार

सिवा यो

अपनी ही हार का अमोघ दाँव किसी को सिलाने के—

किसी के आगे

चरम रूप से वेध्य हो जाने के ?



## पहली बार जब शराब

पहली बार

जब दिन-रापहर म शराब पी थी  
तब हमजोलिया से ठिठालियां करते  
साचा या  
वित्तने खतरनाक होते हाने वे लोग  
जो रात में अकेले बैठ कर पीते हाने ?

आज

चांदनी रात में

पहाड़ी बाठघर में अकेला बैठा

ठिठुरी जंगलिया में ओस-नम प्याला घुमाते हुए

सोचता हूँ

इस प्याले में

चांद की छाया है

चोटा की सिहरन

हार चुके फूलों की अनभूली महक

पीते वसन्तों की चिड़ियों की चहक है,

इस को—और इस के साथ अपनी ( अब जैसी भी है )

विम्बत को सराहिए 

और कोई हमप्याला बना

अपने को बना चाहिए ?





## पहली बार जब शराब

पहली बार

जब दिन-दोपहर म शराब पी घी  
तब हमजोलियो से ठिठोलियाँ करते  
सोचा था  
बितने खतरनाक होते हाने वे लोग  
जो रात मे अकेले बैठ कर पीते होंगे ?

आज

चाँदनी रात मे  
पहाड़ी बाठपर म अकेला बैठा  
ठिठुरी उगलिया म ओस-नम प्याला घुमाते हुए  
सोचता हूँ  
इस प्याले म  
चाँद की छाया है  
घोड़ा की सिहरन  
झर चुने पृथ्वी की अनभूली महक  
बीते यमन्तों की चिड़िया की चहक है,  
इम का—और इम के साथ अपनी ( अब जैसी भी है )  
जिस्मत की सराहिए

और कौन हमप्याला बना  
अपने का क्या चाहिए ?



## देखा है कभी

मैं ने देखी है झील में डोलती हुई  
कमल-कलियाँ  
जब कि जल-तल पर धिरक उठती हैं  
छोटी-छोटी लहरियाँ ।  
ऐसे ही जाती है वह, हर डग से  
थरथराती हुई मेरे जग को  
धासो की तरल ओस-बूँदें तक हो कर बेसुध  
धूम लेती हैं उस के चपल पैरों की तलियाँ ।

पर तुम ने—नही, तुम ने नहीं, उस ने !—देखा है कभी  
कि कैसे पर्वतों बरसात में  
बिजली से बार-बार चौकायी हुई रात में  
तीखी बौछार को हर गिरती बूँद से भँटने को  
सारे पावस को ही अपने में समेटने को  
ललकता है उसी झील का वही जल—  
हर बूँद को प्रति-बूँद, आकुल, पागल,  
जस मेरा दिल ? जैसा मेरा दिल



क्या कहें इतना कुछ है जो छिपाना नहीं चाहता  
पर अभी बताना नहीं चाहता ।

ठीक है, कभी तो कही तो चला जाऊँगा  
पर अभी वही जाना नहीं चाहता, नहीं चाहता ।



## कुछ फूल कुछ कलियाँ

डाल पर कुछ फूल थे

कुछ कलिया थी ।

फूल

जिसे देने थे दिये

तुष्ट हुआ कि उस ने उह

कबरी मे खोस लिया ।

कलिया

कुछ देर मेरे हाथ रही

फिर अगर गुच्छे को मे ने पानी मे रख दिया

तो वह अतर्कित उपेक्षा ही थी

कोई मोह नही ।

शाम को लौट कर आ गया ।

कबरी के फूल

जिसे दिये थे

उसो के माथे पर सूख गये

जैसे कि मेरा मन

मुरझा गया ।

कलिया—उन का ध्यान भी न आया होता

पर वे तो उपेक्षा के पानी म

खिल आयी हैं ।

यहीं की यही ।

फूल मन कलियाँ

सब अपने-अपने ढंग से

